

Sri Kadidal. MANJAPPA.—Sir, I want to correct the answer printed. In reply to answer (a) it is stated in the fifth item: "Not sanctioned." That is incorrect. I wish to state that the outstanding Industrial loan amounts to Rs. 3,91,253.

Sri S. SRINIVASA IYENGAR.—Similarly a correction under (b) is also necessary.

ಶ್ರೀ ಬಿ. ಪಾಪಣ್ಣ.—ವಸೂಲಾಗಬೇಕಾಗಿದ್ದ ಮೊಬಲಗಿನಲ್ಲಿ ಬಹಳ ಕಡಮೆ ವಸೂಲಾಗಲು ಕಾರಣವೇನು?

ಶ್ರೀ ಕಡಿದಾಳ್ ಮಂಜಪ್ಪ.—ಕೆಲವು ಕಾರಣಗಳಿವೆ. ಕೊಡುವುದಕ್ಕೆ ಶಕ್ತಿಯಿಲ್ಲದಿರುವುದು ಮುಖ್ಯಕಾರಣ.

ಶ್ರೀ ಬಿ. ಪಾಪಣ್ಣ.—ಸಂಬಂಧಪಟ್ಟ ಅಧಿಕಾರಿಗಳು ಮುತುವರ್ಜಿವಹಿಸುತ್ತಿದ್ದಾರೆಯೇ?

ಶ್ರೀ ಕಡಿದಾಳ್ ಮಂಜಪ್ಪ.—ಸಾಕಷ್ಟು ವಹಿಸುತ್ತಿದ್ದಾರೆ. ಹೊರದವರ್ಷ ಮಳೆ ಬಾರದೆ ಬೆಳೆಯಾಗಲಿಲ್ಲ, ಅದರಿಂದ ಕಷ್ಟವಾಗಿದೆ.

ಶ್ರೀ ಬಿ. ಎ. ಬೋರಣ್ಣ ಗೌಡ.—ಕೆಲವು ಕೈಗಾರಿ ಕೋಲ್ವಮಗಳಿಗೆ ಸಾಲಕೊಟ್ಟಿದ್ದೀರಿ, ಆ ಕೈಗಾರಿಕೆಗಳನ್ನೇ ನಿಲ್ಲಿಸಿರುವುದು ತಮ್ಮ ಗಮನಕ್ಕೆ ಬಂದಿದೆಯೇ?

ಶ್ರೀ ಕಡಿದಾಳ್ ಮಂಜಪ್ಪ.—ಬಂದಿಲ್ಲ.

ಶ್ರೀ ಬಿ. ಎ. ಬೋರಣ್ಣ ಗೌಡ.—ಆ ಉದ್ಯಮಗಳೇ ನಿಂತುಹೋಗಿರುವುದರಿಂದ ಅವರಿಗೆ ಕೊಟ್ಟಿರುವ ಸಾಲ ಪಾಪನುಬರುತ್ತದೆಂದು ಭಾವಿಸುತ್ತೀರಾ?

ಶ್ರೀ ಕಡಿದಾಳ್ ಮಂಜಪ್ಪ.—ನಮ್ಮ ಗಮನಕ್ಕೆ ಬಂದಿಲ್ಲವೆಂದು ಹೇಳಿದೆ.

ಶ್ರೀ ಬಿ. ಎ. ಬೋರಣ್ಣ ಗೌಡ.—ಕೆಲವು ದೊಡ್ಡ ಸಂಸ್ಥೆಗಳಿಗೆ ಸಾಲ ಕೊಟ್ಟಿದ್ದೀರಿ, ಆ ಸಂಸ್ಥೆಗಳಿಂದ ಸರಿಯಾಗಿ ಕಂತುಗಳು ಬರುತ್ತಿಲ್ಲವೆಂಬುದು ತಮ್ಮ ಗಮನಕ್ಕೆ ಬಂದಿದೆಯೇ?

ಶ್ರೀ ಕಡಿದಾಳ್ ಮಂಜಪ್ಪ.—ಅಂಥವರಮೇಲೆ ನೂಕು ಕ್ರಮ ತೆಗೆದುಕೊಳ್ಳುತ್ತೇವೆ.

ಶ್ರೀ ಎ. ವಿ. ನರಸಿಂಹರೆಡ್ಡಿ.—ಕೈಗಾರಿಕೆ ಸಾಲಗಳನ್ನು ಯಾರುಯಾರಿಗೆ ಕೊಟ್ಟಿದ್ದೀರಿ?

ಶ್ರೀ ಕಡಿದಾಳ್ ಮಂಜಪ್ಪ.—ನೋಟೀಸ್.

ಶ್ರೀ ಎ. ವಿ. ನರಸಿಂಹರೆಡ್ಡಿ.—(ಬಿ) ಭಾಗದ ಉತ್ತರದಲ್ಲಿ ಇಷ್ಟು ಸಾಲ ವಸೂಲಾಗಿದೆಯೆಂದು ಶೇಕಡಾ ವಾರು ಅಂಕ ಕೊಟ್ಟಿದೆ. ಒಟ್ಟು ಕೊಟ್ಟಿರುವ ಸಾಲದ ಮೇಲೆ ಇಷ್ಟು ಶೇಕಡಾವಾರು ಬಂದಿದೆಯೇ?

ಶ್ರೀ ಕಡಿದಾಳ್ ಮಂಜಪ್ಪ.—ಬರಬೇಕಾದ ಸಾಲ ದಲ್ಲಿ ಆಯಾ ಸಾಲದಲ್ಲಿ ಅಷ್ಟಷ್ಟು.

ಶ್ರೀ ಎ. ವಿ. ನರಸಿಂಹರೆಡ್ಡಿ.—ಒಟ್ಟು ವಸೂಲಾಗಬೇಕಾಗಿರುವ ಬಾಕಿ ಎಷ್ಟಿದೆ?

Mr. SPEAKER.—This is the answer in (a).

ಶ್ರೀ ಎ. ವಿ. ನರಸಿಂಹರೆಡ್ಡಿ.—1952-53ರಲ್ಲಿ ಇಷ್ಟಿಷ್ಟು ಬಾಕಿ ಇನ್ನೂ ಇದೆಯೆಂದು ಹೇಳಿದ, ಇನ್ನೂ ಎಷ್ಟು ಬಾಕಿಯಿದೆ?

ಶ್ರೀ ಕಡಿದಾಳ್ ಮಂಜಪ್ಪ.—ಇದರಲ್ಲಿರುವುದಕ್ಕಿಂತ ಹೆಚ್ಚು ಹೇಳಲಾರೆ.

ಶ್ರೀ ಎ. ವಿ. ನರಸಿಂಹರೆಡ್ಡಿ.—ಹಳ್ಳಿಗಳಲ್ಲಿ ವ್ಯವಸಾಯದ ಸಾಲ ಕೊಡುತ್ತೀರಾ?

ಶ್ರೀ ಕಡಿದಾಳ್ ಮಂಜಪ್ಪ.—Allotment ಇದ್ದು deserving cases ಇದ್ದರೆ ಕೊಡುತ್ತೇವೆ.

12-30 P.M.

ಶ್ರೀ ಬಿ. ರಾಜಯ್ಯ.—ಈ ಸಾಲಗಳನ್ನು ತಾವು ಮಂಜೂರುಮಾಡುವಾಗ ಸೆಕ್ಯೂರಿಟಿಗಳನ್ನೇನಾದರೂ ತೆಗೆದುಕೊಂಡಿದ್ದೀರಾ?

ಶ್ರೀ ಕಡಿದಾಳ್ ಮಂಜಪ್ಪ.—ತೆಗೆದುಕೊಂಡಿದ್ದೇವೆ.

ಶ್ರೀ ಬಿ. ರಾಜಯ್ಯ.—ಈಗ ಈ ಸಾಲಗಳು ಬಹಳ ಡಿವನ್‌ಗಳಿಂದಲೂ ವಸೂಲಾಗದೆ ನಿಂತುಬಂದಿರುವುದರಿಂದ, ಆ ಸೆಕ್ಯೂರಿಟಿಗಳಮೇಲೆ ತಾವೇನು ಕಾರ್ಯಕ್ರಮಗಳನ್ನು ತೆಗೆದುಕೊಂಡಿದ್ದೀರಿ?

ಶ್ರೀ ಕಡಿದಾಳ್ ಮಂಜಪ್ಪ.—ಅವರಮೇಲೆಯೂ ಕಾರ್ಯಕ್ರಮವನ್ನು ಕೈಕೊಳ್ಳುವುದಕ್ಕೆ ಪ್ರಯತ್ನ ಮಾಡುತ್ತಿದ್ದೇವೆ.

Mr. SPEAKER.—Question No. 541. Sri Y. M. Chandrasekhariah.

Sri Kadidal MANJAPPA.—This question may be taken up tomorrow.

Mr. SPEAKER.—Yes. Next question.

Gomal lands to poor landless Harijans.

Q.—553. **Sri H. T. PUTTAPPA (Hoskote-Anekal—Scheduled Castes).**—

Will the Government be pleased to state:—

whether in villages, where there is insufficient gomal land, they would give at least two acres of land freely to poor landless Harijans in the same village?

A.—Sri Kadidal MANJAPPA (Minister for Revenue and Public Works). It is not the policy of Government to grant lands to any person where the pasturage is insufficient for the village cattle.

ಶ್ರೀ ಎಚ್. ಟಿ. ಕಟ್ಟಪ್ಪ.—ಗ್ರಾಮದ ಜಾನುವಾರುಗಳಿಗೆ ಗೋಮಾಳವು ಸಾಕಾದಷ್ಟಿಲ್ಲದೆ ಇರುವ ಕಡೆಗಳಲ್ಲಿ ಯಾರಿಗೇ ಆಗಲಿ ಜಮೀನುಗಳನ್ನು ಮಂಜೂರುಮಾಡುವುದು ಸರ್ಕಾರದವರ ನೀತಿಯಾಗಿಲ್ಲವೆಂದು ಹೇಳಿದ್ದೀರಿ. ಹಾಗಾದರೆ ಜಮೀನು ಇಲ್ಲದೆ ಇರತಕ್ಕವರು, ಜಮೀನಿಲ್ಲದೆಯೇ ಆಲ್ಪಗೆ ದರವಾಸ್ತು ಹಾಕಿಕೊಂಡರೆ, ಆಗ ತಾವು ಜಮೀನನ್ನು ಕೊಡುತ್ತೀರಾ? ಹಾಗೆ ಜಮೀನಿಲ್ಲದೆ ಇದ್ದರೆ ಅವರು ಜೀವನ ಮಾಡುವುದು ಹೇಗೆ?

ಶ್ರೀ ಕಡಿದಾಳ್ ಮಂಜಪ್ಪ.—ವ್ಯವಸಾಯಕ್ಕೆ ಕೊಡತಕ್ಕ ಜಮೀನಾಗಿದ್ದರೆ ಆಗ ಜಮೀನಿಲ್ಲದವರಿಗೆ ಕೊಡಬಹುದು.

ಶ್ರೀ ಎಚ್. ಕೆ. ಶಿವರುದ್ರಪ್ಪ.—ಈಗಾಗಲೇ ಅನೇಕ ಕಡೆ 2-3 ವರ್ಷಗಳಿಂದ ಗೋಮಾಳಗಳನ್ನು ಬರಿಮಾಳವೆಂದು ಹೇಳಿ ಸಾಗುವಳಿಗೆ ಕೊಡುತ್ತಿರುವುದು ತಮ್ಮ ಗಮನಕ್ಕೆ ಬಂದಿದೆಯೇ?

ಶ್ರೀ ಕಡಿದಾಳ್ ಮಂಜಪ್ಪ.—ಅಂಥ ಒಂದೆರಡು ನಿದರ್ಶನಗಳು ನನ್ನ ಗಮನಕ್ಕೂ ಬಂದಿವೆ.

ಶ್ರೀ ಎಚ್. ಕೆ. ಶಿವರುದ್ರಪ್ಪ.—ಹಾಗೆ ಅನೇಕ ಕಡೆ ಗಳಲ್ಲಿ ಗೋಪುಗಳಿಗೆ ಮೇಯಲಕ್ಕೆ ಅವಕಾಶವಿಲ್ಲದಂತೆ ಫೇರಾ ಗೋಮಾಳಗಳನ್ನೆ ರಾ. ವ್ಯವಸಾಯಕ್ಕೆ ಬಿಟ್ಟು ಕೊಟ್ಟಿರತಕ್ಕ ನಿರ್ದೇಶನಗಳನ್ನು ತಮ್ಮ ಗಮನಕ್ಕೆ ತಂದರೆ ಅವುಗಳನ್ನು ವಜಾಮಾಡಿ ಪುನಃ ಗೋಮಾಳಕ್ಕೆ ಬಿಡಿಸಿಕೊಡುತ್ತೀರಾ?

ಶ್ರೀ ಕಡಿದಾಳ್ ಮಂಜಪ್ಪ. ಕಾನೂನು ಪ್ರಕಾರ ಬಂದರೆ, ಹಾಗೆ ಮಾಡುವುದಕ್ಕೆ ಅವಕಾಶವಿದ್ದರೆ ಮಾಡುತ್ತದೆ.

ಶ್ರೀ ವೈ. ಎಂ. ಚಂದ್ರಶೇಖರಯ್ಯ.—ಗೋಮಾಳಕ್ಕೆ ಸಾಕಷ್ಟು ಜಮೀನಿದ್ದು ಇನ್ನೂ ಹೆಚ್ಚಿಗೆ ಜಮೀನಿದೆರೆ ಅದನ್ನು ಸಾಗುವಳಿಗೆ ಕೊಡುತ್ತೀರಾ?

ಶ್ರೀ ಕಡಿದಾಳ್ ಮಂಜಪ್ಪ.—ಜಮೀನಿಲ್ಲದೆ ಇರತಕ್ಕವರಿಗೆ ಕೊಡಬಹುದು.

ಶ್ರೀ ಜಿ. ದುಗ್ಗಪ್ಪ.—ಈಗಲೇ ತಾಂತ್ರಿಕ ತಿಳಿಸಿರುವಂತೆ ಕೆಲವು ಕಡೆ ತೋಪುಗಳನ್ನು ಕೂಡ ವ್ಯವಸಾಯಕ್ಕೆ ಬಿಟ್ಟು ಕೊಡಲು ಅವಕಾಶಕೊಡಲಾಗಿದೆಯಲ್ಲವೇ?

ಶ್ರೀ ಕಡಿದಾಳ್ ಮಂಜಪ್ಪ.—ಹೌದು. ಆದರೆ ಅದು ಎಲ್ಲೋ ಅನಿವಾರ್ಯವಾಗಿ ಕೆಲವು ಕಡೆ ಹಾಗೆ ಆಗಿರಬಹುದು. ಬಾಕಿ ಮತ್ತೆಲ್ಲೆಯೂ ಹಾಗೆ ಕೊಟ್ಟಿರುವುದಿಲ್ಲ.

ಶ್ರೀ ಜಿ. ದುಗ್ಗಪ್ಪ.—ಹಂಗೆ ಕೊಡಲು ಬೇರೆ ಕಡೆ ಅವಕಾಶವಿದ್ದರೆ ಕೊಡುತ್ತೀರಾ?

ಶ್ರೀ ಕಡಿದಾಳ್ ಮಂಜಪ್ಪ.—ಆಲೋಚನೆಮಾಡುತ್ತೇವೆ.

ಶ್ರೀ ಚಿ. ಹನುಮಯ್ಯ.—ಈಗ ತಾವೇನೋ ಜಾನುವಾರುಗಳಿಗೆ ಒಂದು ರೀತಿಯ ಪ್ರಕಾರ ಎಂದರೆ 100 ರಾಸುಗಳಿಗೆ 300 ಎಕರೆಗಳೇ ಬೇರೋ ಒಂದು ಕ್ಲುಪ್ತ ಮಾಡಿದ್ದೀರಿ. ಆದರೆ ಹೀಗೆ ಜನರಿಗೂ ಏನಾದರೂ ಒಂದು ಕ್ಲುಪ್ತ ಅಥವಾ ಮಿತಿ ಗೊತ್ತು ಮಾಡಿದ್ದೀರಾ? (ನಗು!)

ಶ್ರೀ ಕಡಿದಾಳ್ ಮಂಜಪ್ಪ.—ಅದನ್ನು ಕೂಡ ಈಗ ಆಲೋಚನೆಮಾಡುತ್ತಿದ್ದೇವೆ.

ಶ್ರೀ ವೈ. ಎಂ. ಚಂದ್ರಶೇಖರಯ್ಯ.—ಹೋದ ವರ್ಷ ಸರ್ಕಾರದವರು ಎಮ್ಮೆ ದೊಡ್ಡಿ ಕಾವಲಿನಲ್ಲಿ ಮುಖ್ಯ ತ್ಯಾಗಿ ಜಾನುವಾರುಗಳನ್ನು ಮೇಯಿಸಲು ಅವಕಾಶ ಕೊಟ್ಟಿದ್ದರು. ಆದರೆ ಈ ವರ್ಷ ಹಾಗೆ ಅವಕಾಶ ಕೊಡದಿರಲು ಕಾರಣವೇನು?

ಶ್ರೀ ಕಡಿದಾಳ್ ಮಂಜಪ್ಪ.—ನೋಟೀಸ್.

ಶ್ರೀ ಕೆ. ಪ್ರಭಾಕರ್.—ಜಮೀನು ಜಾಸ್ತಿಯಿದ್ದರೂ ಜಾನುವಾರುಗಳಿಗೆ ಜಮೀನು ಸಾಲದೆಂದು ಹೇಳಿ ಜನರಿಗೆ ತಾವಿಗೆ ಜಮೀನು ಕೊಡುತ್ತಿಲ್ಲ. ಅಂದರೆ ಜನರು ಜಾನುವಾರುಗಳಿಗಿಂತಲೂ ಕಡೆಯೇ?

ಶ್ರೀ ಕಡಿದಾಳ್ ಮಂಜಪ್ಪ.—ಹಾಗೆ ಅರ್ಥಮಾಡುವುದಕ್ಕಾಗುವುದಿಲ್ಲ.

ಶ್ರೀ ಕೆ. ಪ್ರಭಾಕರ್.—ಹಾಗಾದರೆ ಅವರ ವಿಚಾರ ದಲ್ಲಿ ತಾವೇನಾದರೂ ಒಂದು ಯೋಜನೆ ಹಾಕಿಕೊಂಡಿದ್ದೀರಾ?

ಶ್ರೀ ಕಡಿದಾಳ್ ಮಂಜಪ್ಪ.—ಆಲೋಚನೆಮಾಡುತ್ತಿದ್ದೇವೆ, ಜಮೀನು ಬೇಕಾದಷ್ಟಿದೆ. ಹಾಗೆ ಜಮೀನಿರತಕ್ಕ ಕಡೆ ಹೇಳಿದರೆ, ಮತ್ತು ಅಲ್ಲಿ ಹೋಗಿ ನಿಲ್ಲುವುದಾಗಿದ್ದರೆ ಜಮೀನನ್ನು ಕೊಡುವುದಕ್ಕೆ ನಾವು ಸಿದ್ಧರಾಗಿದ್ದೇವೆ.

ಶ್ರೀ ಕೆ. ಪ್ರಭಾಕರ್.—ಅದನ್ನು ತಾವು ಪ್ರಚಾರ ಮಾಡಿದ್ದೀರಾ?

ಶ್ರೀ ಕಡಿದಾಳ್ ಮಂಜಪ್ಪ.—ಮಾಡಿದ್ದೇವೆ.

ಶ್ರೀ ಕೆ. ಪ್ರಭಾಕರ್.—ಇಂಥ ಕಡೆಗಳಲ್ಲೇ ಕಾರೋನಿಗಳನ್ನು ಮಾಡಲಾಗುತ್ತಿರುವುದನ್ನು ಎಲ್ಲ ತಿಳಿಸಿದ್ದೀರಿ?

ಅಧ್ಯಕ್ಷರು.—ತಾಲ್ಲೂಕು ಕಛೇರಿಗಳಲ್ಲಿ ಹೋಗಿ ಕೇಳಿದರೆ ಅವರು ತಿಳಿಸುತ್ತಾರೆ.

Circular fixing the value of wet and dry darkhast lands.

*Q.—564. Sri J. NARAYANAPPA (Chintamani—Scheduled Castes).—

Will the Government be pleased to state :—

(a) the districts to which Circular No. RD—SC. 3. 16831—52-3, dated 19th November 1952, issued by the Revenue Commissioner fixing the price per acre at Rs. 50 for dry lands and Rs. 100 and above for wet lands apply ;

(b) whether this applies even in the case of the backward class people ;

(c) the number of acres of land given to backward class people since the issue of this circular ;

(d) whether this circular applies at the time of confirming the lands that are already given and that are being given to backward class people under Grow More Food Scheme ?

A.—Sri Kadidal MANJAPPA (Minister for Revenue and Public Works).—

(a) There is no circular fixing the value of lands at Rs. 50 per acre for dry lands and at Rs. 100 per acre for wet lands. The circular dated the 19th November 1952, issued by the Revenue Commissioner is not mandatory. It is issued for the guidance of the Revenue Officers.

(b), (c) and (d) Do not arise in view of the answer to question (a).

ಶ್ರೀ ಜಿ. ನಾರಾಯಣಪ್ಪ.—ಡಿಪ್ರೆಸ್ಟ್ ಕ್ಲಾಸಿನವರಿಗೆ ಕೊಡುತ್ತಿರುವ ಜಮೀನಿಗೂ ಅಂದರೆ ಬುಟ್ಟಿ ಜಮೀನಿಗೂ 50 ರೂ. ಗಳಂತೆ ಏಮ್ಮತ್ತು ವಸೂಲ್ ಮಾಡುತ್ತಿರುವುದು ತಮ್ಮ ಗಮನಕ್ಕೆ ಬಂದಿದೆಯೇ?

ಶ್ರೀ ಕಡಿದಾಳ್ ಮಂಜಪ್ಪ.—ಡಿಪ್ರೆಸ್ಟ್ ಕ್ಲಾಸಿನವರಿಗೆ ಅದು ಅನ್ವಯಿಸುವುದಿಲ್ಲ. ಅವರಿಗೆ ಹಾಗೆಯೇ ಜಮೀನನ್ನು ಕೊಡಲಾಗುತ್ತಿದೆ.

ಶ್ರೀ ಜಿ. ದುಗ್ಗಪ್ಪ.—ಆ ಸರ್ಕುಲರ್ ಯಾವ ಯಾವ ಜಿಲ್ಲೆಗಳಿಗೆ ಅನ್ವಯಿಸಲಾಗುತ್ತದೆಂಬುದನ್ನು ತಿಳಿಸಲಾಗುತ್ತದೆಯೇ?

ಶ್ರೀ ಕಡಿದಾಳ್ ಮಂಜಪ್ಪ.—ಆ ಸರ್ಕುಲರ್ ಇಡೀ ಸಂಸ್ಥಾನಕ್ಕೆ ಅನ್ವಯಿಸತಕ್ಕದಾಗಿದೆ. ಜಿಲ್ಲಾವಾರ್ ಫಿಕ್ಸ್ ಮಾಡಿಲ್ಲ. ಈ ಸರ್ಕುಲರ್ ಅನ್ನು ಪುನಃ modify ಮಾಡಿದ್ದೇವೆ.